



MELLIEĦA

MINUTI

KUNSILL LOKALI TAL-MELLIEĦA

IS-SEBA' KUNSILL

SEDUTA NRU. 110

8 ta' April 2019

Minuti tas-seduta Nru. 110 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tnejn, 8 ta' April 2019 fis-6.00 pm.

Attendenza u qari ta' ittri ta' apologiji

Il-Kunsillieri kollha kienu preżenti.

Is-Segretarju Eżekuttiv C. Debono rreġistra l-minuti, filwaqt li s-seduta giet trażmessa direttament bl-internet.

Talba

It-talba ntqalet mis-Sindku J. Buttigieg.

1.1. Minuti

- 1.2. Il-Kunsilliera A. Brincat Stellini rreferiet għall-minuta 1.14. tas-Seduta 109 (**Ref: P/5/8/Z**) u talbet li din tinqara kif ġej:

“1.14. Il-Kunsilliera A. Brincat Stellini staqsiet dwar jekk il-Partial Review of Subsidiary Plans li jolqtu daqshekk il-Mellieħa, kienx hemm konsultazzjoni dwarhom qabel ġew ippubblikati fi Frar 2013. Il-Kunsillier E. Bartolo qal id-dokument imsemmi ma kienx speċifikament għall-Mellieħa, iżda għal diversi lokalitajiet meqjusa bħala żoni turistiċi. Kompla jgħid li meta dokument ikun jinvolvi firxa ta' lokalitajiet, jiddubita jekk qattx kien hemm rispons minn Kunsilli Lokali partikolari sakemm tkun għadha għaddejja l-konsultazzjoni dwaru. Is-Sinjura Brincat Stellini wiegħbet li s-Seba' Kunsill dejjem ta attenzjoni materji li jolqtu l-ippjanar fi stadju ta' konsultazzjoni, kif kien il-każ meta għamel rappreżentazzjonijiet mal-Awtorità tal-Ippjanar dwar il-height relaxation policy fir-rigward tal-lukandi.”.

- 1.3. Il-Kunsillier J. Attard rrefera għall-minuta 1.16 u 1.17 tas-Seduta 109 (**Ref: P/5/8/Z**) u talab li din tinqara hekk:

- “1.16. *Il-Kunsillier J. Attard aċċenna għall-mod eċċellenti kif is-Sindku J. Buttigieg ibbaża l-argumenti li wasslu għall-oġġezzjoni tal-Kunsill għall-inkluzżjoni ta’ lukanda fil-kumpless ta’ bini, kif propost mill-iżviluppaturi. Is-Sur J. Attard taqsa kemm tinvolvi kmamar il-parti tal-lukanda, għaliex meta giet trattata l-applikazzjoni mill-Awtorità tal-Ippjanar fil-21 ta’ Marzu 2019, issemma biss in-numru ta’ sodod li jammontaw għal 104. Kompla jgħid li kemm-il darba jiġi ppreżentat l-appell, importanti li x-xogħol fuq is-sit ma jinbediex. Huwa evidenti li l-iżviluppatur għandu l-intenzjoni li jibda minnufih, għaliex fit-3 ta’ April beda l-bini tal-hoarding madwar is-sit. Is-Sindku wieġeb li l-lukanda proposta tinvolvi 47 kamra, filwaqt li x-xogħol fuq il-bini tal-hoarding waqaf għaliex l-iżviluppatur kien għadu ma ppreżentax il-Contruction Method Statement. Is-Sur J. Buttigieg qal illi huwa normali li dan jinbena ‘l barra mil-linja tal-bini minhabba raġunijiet ta’ sigurtà. Huwa ġibed l-attenzjoni li għadu prematur biex wiehed jgħid jekk l-iżviluppatur għandux jithalla għaddej bix-xogħol, jew jitwaqqaf, peress li jrid jittiehed parir legali dwar dan il-fattur.*
- 1.17. *Il-Kunsillier J. Attard reġa’ intervjena billi qal li huwa ma jifhimx l-urġenza tal-mozzjoni, meta l-approvazzjoni tal-permess għadha ser tiġi ppubblikata fil-Gazzetta tal-Gvern tal-10 ta’ April 2019. Qal li ma jifhimx lanqas għaliex il-mozzjoni, kif ippreżentata ma tagħmel ebda referenza għall-proposta mressqa minnu fis-Seduta 107 tat-22 ta’ Frar 2019, fejn huwa ppropona li l-Kunsill għandu jitlob sabiex l-art in kwistjoni terġa tinx tara lura mill-Gvern Ċentrali. Il-Kunsillier E. Bartolo qal li dan ma jnaqqas xejn mill-urġenza tal-mozzjoni, għaliex is-sottomissjoni tal-appell tirrikjedi l-hin biex tithejja bis-serjetà. Is-Sindku kkummenta li s-sugġett ser ikun fuq l-aġenda tas-seduta tat-8 ta’ April 2019, u dakinhar huwa ser ikun qed jissugġerixxi isem ta’ avukat li jispeċjalizza f’dan il-qasam.”.*
- 1.4. Il-minuti tas-seduta Nru. 108 u 109 tal-20 ta’ Marzu u tat-3 ta’ April 2019, rispettivament, ġew approvati u ffirmati bl-emendi t’hawn fuq. Kien hemm qbil li dawn għandhom jiġu ppubblikati fis-sit elettroniku
<https://localgovernmentcms.gov.mt/en/lc/Mellieha/Pages/Publications/Minutes.aspx>
- 2.0. Materji Mqajma mill-Minuti**
- 2.1.1. Proġett dwar il-pavimentar ta’ Triq l-Inkurunazzjoni (P/4/29)**
- 2.1.2. Is-Sindku rrefera għall-minuta 4.8.1. tas-seduta Nru. 108 tal-20 ta’ Marzu 2019 u tenna li l-kuntratt li kien ġie ffirmat ma’ L.B.V. Ltd għandu jiġi rtirat a bażi tar-raġunijiet mogħtija.
- 2.1.3. Il-Kunsill approva s-suggeriment tas-Sindku.
- 2.2.1. Rikostruzzjoni ta’ Triq il-Marfa (T/5/3)**
- 2.2.2. Il-Kunsilliera A. Brincat Stellini rreferiet għall-minuta 5.2.1. tas-seduta Nru. 108 tal-20 ta’ Marzu 2019 u kkummentat li minn meta beda s-servizz tal-*minibus shuttle* u d-dhul tal-karozzi tal-linja fi Triq Qasam Barrani, fl-1 ta’ April, il-pubbliku jidher li addatta ruħu tajjeb għall-arrangamenti li saru, tant li ma kienx hemm ilmenti.
- 2.2.3. Il-Kunsill innota u qabel mal-kumment li sar.
- 2.3.1. Via Sagra għat-tfal (A/6/3/2/Vol 80)**
- 2.3.2. Il-Kunsilliera A. Brincat Stellini rreferiet għall-minuta 5.5.1. tas-seduta 108 tal-20 ta’ Marzu 2019 u għarrfet li l-attività illi giet organizzata mill-Iskola Primarja, saret fil-bitħa tal-istess skola minflok fi Triq Qasam Barrani.
- 2.3.3. Il-Kunsill innota t-tagħrif mogħti.

- 2.4.1. Titjib fi Ġnien Dun Anton Debono u Ġnien tas-Salib (P/4/24)(P/4/22)**
- 2.4.2. Il-Kunsilliera A. Brincat Stellini rreferiet għall-minuta 2.3.1. tas-seduta 107 tat-22 ta' Frar 2019 u staqsiet dwar jekk ittiehdux passi sabiex jiġu nstallati sistemi ta' CCTV cameras għas-sigurtà tal-postijiet.
- 2.4.3. Is-Segretarju wieġeb li kienu qed jithejjew l-ispeċifikazzjonijiet sabiex ikun jista' isir *procurement document*.
- 2.5.1. Xelter taht Triq Sant' Anna (P/4/17)**
- 2.5.2. Is-Sindku għarraf li nbeda x-xogħol ta' tisbieh fit-triq imsemmija, iżda kellu jitwaqqaf temporanjament minhabba li s-Sovrintendenza tal-Wirt Storiku għet infurmata bis-sejba ta' xelter tat-Tieni Gwerra Dinjija. L-intenzjoni hija li x-xelter jithalla fl-istat li hu u jerga' jingħalaq fl-istat li hu, bil-bokka tiegħu tiegħu tibqa' tidher fejn tinsab minn naħa ta' barra. Is-Sur J. Buttigieg qal li x-xogħol ma jistax jitkompla qabel tingħata direzzjoni minn naħa tas-Sovrintendenza.
- 2.5.3. Il-Kunsill innota t-tagħrif mogħti.
- 2.6.1. Konkors ta' proża għall-anzjani (P/5/8/Z)**
- 2.6.2. Il-Kunsillier J. Attard rrefera għall-minuta 4.5.1. tas-seduta 108 tal-20 ta' Marzu 2019 u għarraf li għall-konkors imsemmi ser jieħdu sehem is-Sinjuri Alfred Vella u John Camilleri.
- 2.6.3. Il-Kunsill innota t-tagħrif mogħti.
- 2.7.1. Taħditiet dwar il-prevenzjoni tas-suwiċidju (E/1/3/Vol IV)**
- 2.7.2. Il-Kunsillier J. Attard rrefera għall-minuta 5.4.1. tas-seduta 108 tal-20 ta' Marzu 2019 u għarraf li ser issir taħdita dwar is-suġġett imsemmi fit-23 ta' April 2019 fid-9.45am fiċ-Ċentru ta' Matul il-Jum.
- 2.7.3. Il-Kunsill innota t-tagħrif mogħti.
- 2.8.1. Resilient Communities Project (C/3/2/Vol II)**
- 2.8.2. Il-Kunsilliera A. Brincat Stellini għarrafet li komplew il-kuntatti mal-CORE Platform fejn qed jipproponu li jiġi ntrodott servizz ta' trasport għall-komunità. Hija rrakkomandat li ssir laqgħa mal-Kunsill Lokali tan-Naxxar, li diġa huma mpenjati fuq inizjattiva ta' din ix-xorta.
- 2.8.3. Il-Kunsill laqa' l-proposta.
- 2.9.1. Calisthenics gym equipment għall-Park tal-Familja (P/4/6/Vol V)**
- 2.9.2. Il-Viċi Sindku D. Vella rrefera għall-minuta 5.15.4. tas-seduta 108 tal-20 ta' Marzu 2019, fejn huwa ġibed l-attenzjoni għat-tagħmir imsemmi hawn fuq. Huwa ppropona li dan jista' jiġi kkunsidrat li jsir fil-Park tal-Familja fejn diġa hemm rubberised floor, iżda mhommx la tagħmir tal-gym u lanqas bandli, jew fil-picnic area.
- 2.9.3. Ittiehdet nota tal-proposta.
- 3.0. Tweġibiet għall-Mistoqsijiet tal-Kunsillieri**
- 3.1.1. Bdil ta' lampi ta' Triq iż-Żebbuġ (E/1/3/Vol IV)**
- 3.1.2. Il-Kunsillier E. Bartolo staqsa dwar jekk hemmx pjanijiet sabiex isiru dwal *whip type* ġodda fi Triq iż-Żebbuġ. Dan billi din hija l-unika triq li fadal bil-lampi tat-tip *mushroom*, illi mhux imqassmin b' mod uniformi matul it-triq kollha.

- 3.1.3. Is-Sindku wieġeb li din tista' tiġi kkunsidrata wara li jitwettaq il-proġett li attwalment għaddej fi Triq it-Tramuntana, Triq San Pawl u Triq il-Madonna tal-Għar. Is-Sur J. Buttigieg qal ukoll li l-finanzjament għaliha jista' jinkiseb mid-*Development Planning Fund* amministrat mill-Awtorità tal-Ippjanar.

4.0. Tqeghid ta' Karti

- *Purchase Request Form* – 05/04/19;
- Skeda ta' Pagamenti – 19/03/19 – 05/04/19;
- Skeda ta' Korrispondenza li waslet; u
- Skeda ta' Korrispondenza li ntbagħtet.

5.0. Korrispondenza u komunikazzjoni mis-Sindku u l-Kunsillieri

5.1.1. Kuntratt dwar it-tindif ta' toroq mhux urbani (T/4/6/Vol IV)

- 5.1.2. Is-Sindku għarraf li fl-aħhar ġimgħat ġie osservat ammont konsiderevoli ta' skart fil-postijiet għall-ikkampjar ġewwa l-Ahrax. Irrizulta li l-kuntrattur konċernat qed isib diffikultajiet biex ibattal l-iskart li qed jithalla fir-riċipjenti magħmula mill-*pallets* tal-injam. Minn naħa tal-Kunsill ġie ssuġġerit li minflokom għandu jsir użu minn *bins-on-wheels*, li faċilment jintbattlu go scammel attrezzat apposta. Dan is-servizz ikun jista' jingħata mill-kuntrattur responsabbli mill-ġbir tal-iskart domestiku, u l-ispiża relattiva titnaqqas mill-kont ta' kull xaħar li jibgħat mil-kuntrattur assenjat it-tindif tat-toroq mhux urbani.

- 5.1.3. Il-Kunsill approva dan l-arranġamen u għalhekk talab li jsiru rappreżentazzjonijiet mal-kuntratturi konċernati sabiex ikun hemm qbil bil-kitba dwar ir-rati.

5.2.1. Restawr ta' hitan tas-sejjeħ permezz tal-Miżuri 4.4 u 4 taht il-Fond Agrikolu Ewropew għall-Iżvilupp Rurali; (P/10/33)

- 5.2.2. Il-Kunsilliera A. Brincat Stellini aċċennat għal-laqgħa msejha mill-Fondazzjoni Grupp Azzjoni tal-Majjistral li saret fil-21 ta' Marzu 2019 dwar il-miżura msemmija hawn fuq. Hija kompliet tgħid li fl-istess laqgħa sar aċċenn fuq titjib ta' *green infrastructure* eżistenti u għalhekk issuġġeriet li jkun hemm titjib f'dan is-sens fi Ġnien il-Qiġhan.

- 5.2.3. Is-Segretarju għarraf ukoll li fid-9 ta' April 2019 ser issir laqgħa ma' uffiċjali mill-MEUSAC bil-ghan li tiġi sottomessa talba għall-finanzjament ta' parti oħra mill-hitana tas-sejjeħ fit-Telgħa ta' Selmun taht il-Miżura 4.4, ossija dik il-parti bejn il-triq l-qadima ta' Selmun, l'isfel mill-pompa tad-drenaġġ sal-*S-bend*. Fl-istess laqgħa ser jiġi diskuss ukoll liema inizjattivi oħra jistgħu jittieħdu u li huma eliġibbli għal finanzjament taht din il-Miżura.

- 5.2.4. Is-Sindku qal li apparti l-ħajt tas-sejjeħ fit-Telgħa ta' Selmun, bħala *green infrastructure* jista' jiġi kkunsidrat ir-rijabilitazzjoni tax-Xagħra tat-Tunnara, bil-ghan li jitneħhew pjanti invażivi u possibilmment isir il-bini ta' ħajt madwar l-istess art. Is-Sur J. Buttigieg aċċenna wkoll li fil-passat kienet saret applikazzjoni mal-Awtorità tal-Ippjanar – PA 1830/98 – fuq l-istess linji.

- 5.2.5. Il-Kunsill laqa' il-proposta tas-Sindku skont il-minuta 4.4.4.

5.3.1. Uffiċjal fi Skala 15 – Hatra ta' Kumitat tal-Għażla (P/7/1/Vol XI)

- 5.3.2. Il-Kunsill ġie mgħarraf li fil-25 ta' Marzu 2019 ġew intervistati tliet kandidati minn fost dawk li attendew illi bghatu l-*curriculum vita* tagħhom. Ġie spjegat li l-kandidat illi fl-opinjoni tal-Bord kien l-aktar wieħed addattat, wara l-intervista għarraf li huwa kien ġie offrut impjieġ x'imkien ieħor. Il-Bord kien tal-opinjoni li t-tnejn l-oħra ma humiex addatti għax-xogħol offrut. Il-lista li bghatu Jobsplus kienet tinkludi 33 persuna.

- 5.3.3. Il-Kunsill approva r-rakkomandazzjoni tal-Bord u talab li jsiru rappreżentazzjonijiet mal-aġenzija Jobplus sabiex jindikaw il-proċedura bil-ghan li jitkompla l-process.

- 5.4.1. Rikostruzzjoni ta' Triq il-Marfa (T/5/3)(T/4/7/Vol III)**
- 5.4.2. Il-Kunsillier E. Bartolo rrefera għall-minuta 5.2.1. tas-seduta 108 tal-20 ta' Marzu 2019 u talab li fl-iskeda tal-korrispondenza li waslet, jiġu rreġistrati l-imejls kollha li għaddew bejn il-Kunsill u Infrastructure Malta.
- 5.4.3. Ittiehdet nota sabiex jiġi verifikat x' seta thalla barra mill-iskeda.
- 5.5.1. Bejgħ ta' prodotti li ma jaghmlux hsara lill-ambjent (A/6/3/2/Vol 80)**
- 5.5.2. Il-Kunsilliera A. Brincat Stellini rreferiet għall-minuta 5.11.1. tas-seduta 108 tal-20 ta' Marzu 2019 u qalet li l-ECO Team talbu li jużaw Misraħ iż-Żjara tal-Papa Ġwanni Pawlu II għall-bejgħ tal-prodotti li huma jipromwovu.
- 5.5.3. Il-Kunsill ma sabx oġġezzjoni sakemm ma jimbiegħx ikel imsajjar fuq il-post.
- 5.6.1. Ġimghat tal-Helsien fir-Regjun ta' Ahrweiler (K/1/5/Vol V)**
- 5.6.2. Is-Sindku rrefera għaż-żjara li saret f' Adenau fejn tliet żgħażaġh mill-Mellieħa ħadu sehem fl-attività msemmija bejn id-29 u l-31 ta' Marzu 2019. Dawn kienu Marie Cini, Michaela Cini u Britney Sant. Sarah Vella ma setgħetx tattendi minhabba raġunijiet ta' studju. Id-delegazzjoni tal-Kunsill kienet magħmula mis-Sindku J. Buttigieg, il-Kunsillier J. Gauci, u s-Segretarju Eżekuttiv C. Debono.
- 5.6.3. Is-Sur J. Buttigieg qal illi fil-kuntatti li kien hemm mas-Sindku ta' Adenau A. Hoffmann, ġie diskuss l-andament tal-ġemellaġġ, kif ukoll attivitajiet futuri li ser isehħu fil-Mellieħa li fihom jistgħu jieħdu sehem persuni, jew gruppi minn Adenau. Saret stedina lis-Sur Hoffmann sabiex jattendi għall-Iljeli Mellehin 2019, liema stedina huwa ma jstax jaċċetta minhabba inpen iehor li għandu fl-istess dati. Is-Sur J. Buttigieg kompli jgħid li huwa estenda l-istedina tiegħu sabiex jattendu sa erba' artisti, jew mużiċisti għall-istess attivitajiet.
- 5.6.4. Il-Kunsill innota t-tagħrif mogħti.
- 5.7.1. PA 11231/18 – Titjib fil-parkeġġi tal-Ghadira (P/5/8/G)**
- 5.7.2. Is-Sindku rrefera għall-applikazzjoni msemmija li saret minn Projects Malta Ltd illi tinvolti r-rijorganizzazzjoni u asfaltar mill-ġdid tal-parkeġġi eżistenti, kif ukoll il-bini ta' hitan. Huwa maħsub li dan it-titjib jipprovdi spazju għal 326 vettura u caravans. Huwa qal li Project Malta Ltd stiednu lill-Kunsill sabiex jiġi spjegat il-proġett kollu f' laqgħa apposta fil-11 ta' April 2019 fl-uffiċini tagħhom f' Tigné tas-Sliema.
- 5.7.3. Il-Kunsill ħa nota tal-appuntament.
- 5.8.1. Użu tas-Sala tal-Kunsill (K/1/3/Vol II)**
- 5.8.2. Il-Kunsillier J. Attard irrefera għal imejl datat 8 ta' April 2019, fejn is-Sa. Mandy Calleja talbet li tuża l-post imsemmi sabiex tagħti erba' taħditiet lill-ġenituri, *carers* u edukaturi, bil-għan li jkollhom aktar għarfien fl-*speech therapy*.
- 5.8.3. Il-Kunsill kien tal-fehma li għandha tiġi mtennija l-*policy* li l-faċilitajiet tiegħu m'għandhomx jintużaw għal inizjattivi li jittiehdu fuq bażi personali, jew kummerċjali.
- 5.9.1. Kors fil-*food handling* (A/8/3)**
- 5.9.2. Il-Kunsillier J. Attard irrefera għal imejl datat 8 ta' April 2019 mibgħut mill-Foundation for Social Welfare Services, fejn għarrfu li ser jingħata kors imsemmija fiċ-Ċentru tal-LEAP fil-Qawra fuq żewġ sessjonijiet fil-11 u t-18 ta' Mejju 2019
- 5.9.3. Il-Kunsill innota t-tagħrif mogħti.

5.10.1. Kors - Hajti Tieghi – Naghzel Jien!

(A/1/1/Vol II)

- 5.10.2. Il-Kunsillier J. Attard irrefera għal imejl datat 28 ta' Marzu 2019, fejn id-Dipartiment għall-Anzjanità Attivà u Kura fil-Komunità u l-Università tat-Tielet Età inaqgħqu flimkien biex joffru kors fil-Mellieha bit-tema "Hajti Tieghi – Naghzel Jien!". Il-post magħżul ser ikun fid-Dar tal-Anzjani kull nhar ta' Hamis bejn 1-4.30 pm u s-6.30 pm.
- 5.10.3. Il-Kunsill innota t-tagħrif mogħti.

5.11.1. Strateġija u pjan ta' azzjoni lejn ugwaljanza LGBTIQ

(U/2)

- 5.11.2. Il-Kunsillier J. Attard aċċenna għall-imejl datat 25 ta' Marzu 2019, fejn id-Direttorat għad-Drittijiet tal-Bniedem u l-Integrazzjoni spjega li waħda mill-funzjonijiet tiegħu hija illi jindirizza l-isfidi u r-realtajiet li jiffaċċjaw il-komunità LGBTIQ. Bħala direttorat, huwa nkarigat sabiex ihejji l-Istrateġija u l-Pjan ta' Azzjoni għall-Ugwaljanza LGBTIQ (2018 - 2022).
- 5.11.3. Ġie spjegat din il-kampanja timmira l-aktar lejn in-negozji u entitajiet bħall-Kunsill Lokali, għaldaqstant qed jiġi propost li ssir laqgħa ma' kull min jista' ikun relevanti. F'din il-laqgħa, jista' jiġi diskuss minn jista' jippartecipa fil-Pride Week u inizjattivi oħra li jistgħu jittiehdu mill-Kunsilli Lokali.

5.12.1. Ipparkjar faċċata ta' garaxx f'Nru. 181, Triq il-Fortizza

(T/3/2/1/Vol III)

- 5.12.2. Il-Kunsillier E. Bartolo aċċenna għal linji sofor doppji li saru faċċata tal-garaxx imsemmi li rrendew tul sostanzjali pprojbit għall-ipparkjar fuq in-naħa l-oħra tat-triq. B'dan il-mod, lanqas is-sidien tal-garaxxijiet ma jistgħux jipparkjaw. Is-Sur Bartolo qal ukoll li fuq insistenza ta' wiehed mis-sidien tal-garaxxijiet milquta, il-kuntrattur konċernat għatta l-linji doppji li saru quddiem il-garaxx tiegħu. Huwa ppropona li l-ipparkjar għandu għallinqas ikun ikkontrollat waqt ċertu hinijiet tal-ġurnata biss.
- 5.12.3. Ġie spjegat li s-sid tal-garaxx Nru. 181 talab illi jiġi pprojbit l-ipparkjar faċċata peress li meta jkollu x-xogħol ma jkunx jista' johroġ bil-*coach*, partikularment matul il-lejl. Huwa kostrett ukoll li ma jhallix il-*coach* barra, kif ukoll jekk iħalli barra jkun qed inaqas l-ispażju mit-triq.
- 5.12.4. Wara aktar diskussjoni, il-Kunsill kien tal-fehma li dan il-każ għandu jitqajjem wara li ssir zjara fuq il-post, sabiex jiġu evalwati l-għażliet disponibbli.

5.13.1. Permess għall-wirja ta' vetturi kollettibbli

(A/6/3/2/Vol 74)

- 5.13.2. Il-Viċi Sindku D. Vella rrefera għal imejl datat 4 ta' April 2019 mibgħut mill-Federazzjoni Maltija Vetturi Antiki sabiex jorganizzaw wirja f' Misraħ il-Parroċċa fil-Mellieha nhar il-Ħadd 19 ta' Mejju 2019, bejn id-9.00am sa kmieni wara nofsinhar.
- 5.13.3. Il-Kunsill ma sabx oġġezzjoni sakemm iż-żewġ aċċessi għall-misraħ ikunu kkontrollati permezz tal-Uffiċjali tal-Komunità.

5.14.1. Iddisinjar u stampar ta' kotba "Il-Mellieha mal-Milja taż-Żmien / Mellieha Through the Tides of Time"

(P/4/5/Vol III)

- 5.14.2. Il-Kunsilliera A. Brincat Stellini għarrfet li l-ktieb lest għall-istampar u possibilmnt it-tnedija tiegħu ssir f' Jum il-Ktieb fid-29 ta' April 2019.
- 5.14.3. Il-Kunsill innota t-tagħrif mogħti u approva l-proposta.

5.15.1. Użu tas-Sala tal-Kunsill għat-tagħlim tal-mużika (K/1/3/Vol II)

- 5.15.2. Il-Kunsilliera A. Brincat Stellini qalet li saritilha proposta minn pjanista lokali sabiex jagħti lezzjonijiet tal-mużika fis-Sala tal-Kunsill.
- 5.15.3. Il-Kunsillier E. Bartolo qal li huwa ma jaqbilx li jiġu milqugħa talbiet ta' din ix-xorta kemm-il darba jkunu fuq bażi personali, jew kummerċjali.
- 5.15.4. Is-Sindku qal li apparti r-raġuni mogħtija fil-minuta 4.14.3., jeżistu tliet għaqdiet mużikali fil-lokalità li jagħtu lezzjonijiet mingħajr hlas.
- 5.15.5. Il-Kunsill ma laqax it-talba.

5.16.1. Mera faċċata ta' garaxx fi Triq l-Etna (T/3/2/Vol XV)

- 5.16.2. Il-Kunsilliera A. Brincat Stellini qalet li hija għet avviċinata minn persuna sabiex titwaħħal mera faċċata tal-garaxx tagħha li jinsab 'il fuq minn Triq Mons. Franġisk Xuereb, minhabba li vetturi li jkunu għaddejnin fi Triq l-Etna jagħmlu hekk b' veloċità qawwija.
- 5.16.3. Il-Kunsill kien tal-fehma li għandha tkompli tiġi osservata l-*policy* li ma jsirux mirja faċċata ta' garaxxijiet privati, peress li dan johloq preċedent li jirriżulta fi problemi, kemm fid-dehra tat-triq, kif ukoll minhabba li ċirkostanzi simili jeżistu f' diversi postijiet oħra. Madankollu, il-Kunsill ma sabx oġġezzjoni sakemm titwaħħal mera bi spejjeż għall-applikant, fejn id-*driveway* in kwistjoni.

5.17.1. Kompetizzjoni tas-snooker organizzata mill-Kunsill (S/4/2/Vol III)

- 5.17.2. Il-Kunsillier H. Fenech għarraf li l-finali tal-kompetizzjoni msemmija ser ssir fis-sede tal-Mellieħa Sports Club fit-23 ta' April 2019 u tibda fis-6.00pm. Huwa ppropona li jingħataw *vouchers* lir-Rebbieħa tal-Ewwel u t-Tieni Post Individwali, kif ukoll l-Koppji Rebbieħa tal-Ewwel u t-Tieni Post.
- 5.17.3. Il-Kunsill approva l-proposta u ttieħdet nota tal-appuntament.

5.18.1. Indikazzjoni ta' postijiet għat-thawwil ta' sigġar (A/3/Vol III)

- 5.18.2. Il-Kunsill J. Azzopardi aċċenna għal imejl datat 11 ta' Marzu 2019, mibgħut mid-Divizjoni tal-Gvern Lokali fejn il-Kunsill ġie mistoqsi jekk hux interessat li jikseb sigġar ġodda bil-għan li jithawlu fil-lokalità. Dawn is-sigġar għadhom iservu biex jiżiedu ma' dawk eżistenti, jew bħala sostituzzjoni ta' xi sigġar li setgħu garbu xi hsarat kawża tal-maltemp, jew anki mietu. Is-Sur Azzopardi qal li ġie indikat post ir-riħ tal-Bajja tal-Imġiebaħ fejn jistgħu jithawlu sigġar tat-tamarisk minhabba li qiegħed qrib il-kosta.
- 5.18.3. Il-Kunsill innota u approva l-azzjoni li ttieħdet.

5.19.1. Permessi għall-ikkampjar (B/5/Vol IV)

- 5.19.2. Il-Kunsillier J. Azzopardi aċċenna li l-istaġun tal-kaċċa ser ikun miftuħ bejn l-10 u it-30 ta' April 2019, u appella lill-Kunsill sabiex tinzamm il-prassi li ma jinħarġux permessi għall-ikkampjar fiż-żoni A, B, u Ċ ġewwa l-Ahrax matul il-perjodu msemmi. Il-permessi għandhom ikunu limitati għall-inhawi tal-Qortin it-Twill.
- 5.19.3. Il-Kunsill approva l-proposta.

5.20.1. Tqassim ta' boroż għall-iskart riċiklabbli (K/6/11)

- 5.20.2. Is-Sindku aċċenna li l-GreenPak inizzjalment għaddeu kunsinna ta' 23,000 borża ġriża, iżda rriżulta li dawn m'humiex biżżejjed għall-3,600 residenza u għaldaqstant għaddeu it-tieni kunsinna ta' 24,000 borża oħra. Biex kull residenza ikollha biżżejjed boroż, ikunu meħtieġa

94,600 (3,600 x 1 pakkett ta' 26 borża) kull tliet xhur. Is-Sur J. Buttigieg ippropona li ssir talba lill-GreenPak sabiex issir emenda fil-ftehim relattiv.

- 5.20.3. Il-Kunsillier J. Azzopardi qal li GreenPak għaddew abbozz ta' fuljett informattiv dwar il-ġranet li fihom jingabar l-iskart ta' tip differenti. Dan ser ikun f'erba' lingwi: il-Malti, Ingliż, Taljan u Serb. Ser jipprovdu wkoll kalendarju li juri l-ġranet ta' matul is-sena meta ser jingabar il-ħgieg bieb-bieb.
- 5.20.4. Il-Kunsill innota u approva l-azzjoni li qed tittiehed.

5.21.1. Korsijiet tal-kompjuter għat-tfal (E/3/1/9/Vol IV)

- 5.21.2. Il-Viċi Sindku D. Vella għarraf li saret proposta minn TCTC Ltd sabiex isir żewġ korsijiet intiżi għat-tfal fl-etajiet bejn ħames u erbatax-il sena biex jitgħallmu jużaw il-kompjuter. L-isem tagħhom huwa "Robotica" u "Coding". Dawn iż-żewġ korsijiet qed jiġu offruti flimkien bil-prezz ta' €2,000 it-tnejn.
- 5.21.3. Il-Kunsill qabel li għandhom isiru l-korsijiet imsemmija minhabba l-konkorrenza li normalment ikun hemm għalihom.

5.22.1. World Dance Day (S/6/Vol IV)

- 5.22.2. Il-Viċi Sindku D. Vella rrefera għad-diskussjoni li kien hemm fis-seduta 106 tad-29 ta' Jannar 2019 dwar il-Jum Dinji taż-Żfin, li jaħbat fid-29 ta' April 2019. L-attività ser isseħh f'Misraħ il-Parroċċa bejn 10.15am u 11.00am. Huwa qal li l-ispiza għas-servizz tal-audio u ta' fotografu mhux mistennija li taqbez €270.
- 5.22.3. Il-Kunsill approva dan il-kontribut.

6.1. PA 5909/17 – Żvilupp ta' art konfinanti minn Triq Halq iċ-Ċawl; Triq il-Fortizza; u Triq l-Iżbark tal-Frañċiżi (P/5/8/Z)

- 6.2. Is-Sindku rrefera għad-diskussjoni li kien hemm dwar dan is-sugġett fis-seduta preċedenti. Huwa għarraf li kkonsulta diversi diriġenti ta' organizzazzjonijiet mhux governattivi fil-qasam tal-ambjent, u rrakkomandawlu lill-Avukat Claire Bonello bħala persuna esperta fil-legiżlazzjoni u l-policies tal-ippjanar. Is-Sur J. Buttigieg, qal li hija għandha tkun assistita mill-lat tekniku mill-Perit Carmel Cacopardo.
- 6.3. Il-Kunsill approva s-suggeriment tas-Sindku skont il-minuta 6.2.

7.1. Mozzjoni mressqa mis-Sindku li tgħid:

"Billi saret sejha għall-offerti (2/2019) skont ir-Regolamenti dwar l-Akkwist mill-Kunsilli Lokali (L.S.363.186) li tinvolvi l-Provista, Konsenja, Installazzjoni, Itestjar ta' Dwal Ornamentali għal Triq it-Tramuntana, Triq San Pawl, u parti minn Triq il-Madonna tal-Għar;

Billi ż-żewġ offerti li saru ġew evalwati f'dak li huwa dokumentazzjoni sottomessa, kompatibilità mal-ispeċifikazzjonijiet mitluba, u prezz ikkwotat skont ir-rapport tal-Kumitat ta' Evalwazzjoni tas-26 ta' Marzu 2019;

Billi l-ispiza konnessa ma' dan ix-xogħol hemm provdut għaliha fl-estimi tas-sena finanzjarja 2019, taht il-voti Nru. 7220;

Il-Kunsill jirrizolvi li l-kuntratt illi jipprovdi għas-servizz imsemmi għandu jiġi ffirmit mal-offerent Mica Med Ltd, billi fl-offerta tagħhom kienu kompatibbli mal-kundizzjonijiet u l-ispeċifikazzjonijiet inklużi fid-dokument tal-offerta."

(E/1/3/Vol IV)

7.2. Il-mozzjoni għaddiet b' mod unanimu wara li giet issekondata mill-Kunsillier E. Bartolo

8.1. Rendikont Finanzjarju – Ottubru / Diċembru 2018 (F/1/1/Vol II)

8.2. Is-Segretarju spjega li d-dhul tal-Kunsill bejn Jannar u Diċembru 2018 kien jammonta għal €1,343,063, filwaqt li kien hemm nefqa ta' €2,063,474, u hekk irriżulta defiċit ta' €720,411.

8.3. Ġie spjegat li dan id-defiċit huwa riżultat ta' *accounting exercise* li sar wara l-ħruġ ta' Direttiva 1/2017, illi permezz tagħha d-diprezzament fuq l-assi permanenti tal-Kunsill b'effett min Jannar 2018 bdew jiġu kkalkulati bl-*straight line method* minflok bir-*reducing method*. B' dan il-mod kważi, l-assi kollha jiġu bla valur wara ċertu żmien. Għaldaqstant giet stabbilita d-differenza bejn iż-żewġ metodi, sena b' sena, u rriżulta li din tammonta għal €587,397, liema cifra qed tiġi meqjusa bhala spiza għall-2018 biss. Flimkien magħha hemm l-ammont ta' diprezzament għas-sena 2018 proprja, li jammonta għal €511,445.

8.4. Il-valur tal-Assi Kurrenti (*Current Asset*) żdied meta mqabbel mal-ewwel disa' xhur tas-sena u kien jammonta għal-€1,369,817 (Settembru 2018 - €969,996), li €1,091,327 minnhom kienu flus miżmuma f'kontijiet bankarji. L-Obbligazzjonijiet Kurrenti (*Current Liabilities*) żdiedu u telgħu fil-livell ta' €625,605 (Settembru 2018 - €482,198), li jikkonsistu minn kontijiet pendenti (*Payables*) illi jidhru fuq il-kotba, kif ukoll stima ta' spejjeż (*accruals*) fuq servizzi jew materjal mixtrija li kienu għadhom ma jidhru fuq il-kotba.

8.5. Meta wiehed jieħu in konsiderazzjoni l-fatturi kollha msemmija, jirriżulta Indikatur tas-Sitwazzjoni Finanzjarja (ISF) ta' 68% - zieda ta' 13% fuq il-perċentwali registrat fil-kwart preċedenti.

8.6. F' dak li jirrigwarda l-Impjant u Tagħmir (*Plant and Equipment*), bejn Jannar u Diċembru, ġew kapitalizzati b'kemm jiswew €494,076 f' Assi Permanenti (*Fixed Assets*).

8.7. Il-valur oriġinali tal-Assi Permanenti (*Fixed Assets*) kollha akkwistati kien ta' €9,319,396, li meta wiehed jikkalkula d-deprezzament fuqhom sa Diċembru 2018, il-Valur Nett tagħhom fil-Kotba (*Net Book Value*) kien ta' €2,548,410.

8.8. Il-Kunsill approva r-rapport u talab li jiġi ppubblikat permezz tas-sitt elettroniku <https://localgovernmentcms.gov.mt/en/lc/Mellieha/Pages/Publications/Quarterly-Financial-Reports.aspx>

9.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

9.2. Ġiet imressqa *Purchase Request Form* datata 5 ta' April 2019.

9.3. Kien hemm qbil dwar il-ħruġ tal-*purchase orders* li fadal skont l-*items* elenkati fl-imsemmija skeda.

9.4. Tressqet ukoll b' mod separat skeda ta' pagamenti li tkopri bejn id-19 ta' Marzu u l-5 ta' April 2019.

9.7. Il-Kunsill approva l-akkwist u l-pagamenti kollha fiż-żewġ' skedi msemmija. Kien hemm qbil li l-Iskeda tal-Pagamenti għandha tiġi ppubblikata permezz tas-sitt elettroniku: <https://localgovernmentcms.gov.mt/en/lc/Mellieha/Pages/Publications/Minutes.aspx>

AĠĠORNAMENT

Is-seduta spicċat fid-8.33 pm u giet aġġornata għal nhar it-Tnejn 29 ta' April fis-6.00 pm.

John Buttigieg
Sindku

Carmel Debono
Segretarju Eżekuttiv